



Brussell, 4 ta' Diċembru 2018
(OR. en)

15158/18

ECOFIN 1167
UEM 400
FIN 966

EŻITU TAL-PROCEDIMENTI

minn:	Segretarjat Ġenerali tal-Kunsill
fi:	4 ta' Diċembru 2018
lil:	Delegazzjonijiet
Nru. dok. preċ.: Suġġett:	13710/18 ECOFIN 998 UEM 339 FIN 843 KONKLUŻJONIJIET TAL-KUNSILL dwar ir-Rapport Speċjali Nru 18/2018 tal-Qorti Ewropea tal-Awdituri: "L-oġġettiv prinċipali tal-parti preventiva tal-Patt ta' Stabbiltà u Tkabbir qiegħed jintlaħaq?" – Konkluzjonijiet tal-Kunsill (4.12.2018)

Id-delegazzjonijiet isibu fl-anness il-KONKLUŻJONIJIET TAL-KUNSILL dwar ir-Rapport Speċjali Nru 18/2018 tal-Qorti Ewropea tal-Awdituri: "L-oġġettiv prinċipali tal-parti preventiva tal-Patt ta' Stabbiltà u Tkabbir qiegħed jintlaħaq?" adottati mill-Kunsill ECOFIN fit-3659 laqgħa tiegħu li saret fl-4 ta' Diċembru 2018.

KONKLUŻJONIJIET TAL-KUNSILL

Rapport Speċjali Nru 18/2018 tal-Qorti Ewropea tal-Awdituri:

"L-oġġettiv prinċipali tal-parti preventiva tal-Patt ta' Stabbiltà u Tkabbir qiegħed jintlahaq?"

IL-KUNSILL TAL-UNJONI EWROPEA

1. JILQA' r-Rapport Speċjali Nru 18/2018 tal-Qorti Ewropea tal-Awdituri: "L-oġġettiv prinċipali tal-parti preventiva tal-Patt ta' Stabbiltà u Tkabbir qiegħed jintlahaq?";
2. JISSOTTOLINJA s-sejbiet u r-rakkomandazzjonijiet tal-Qorti rigward l-implimentazzjoni mill-Kummissjoni tal-parti preventiva tal-Patt ta' Stabbiltà u Tkabbir (PST) u JILQA' t-tweġiba dettaljata tal-Kummissjoni dwarhom;
3. IFAKKAR li l-PST, li jikkonsisti kemm mill-parti preventiva kif ukoll dik korrettiva (proċedura ta' defiċit eċċessiv), huwa qafas ibbażat fuq ir-regoli li għandu l-għan li jħares is-sostenibbiltà tal-finanzi pubbliċi u li jippromwovi l-istabbiltà makroekonomika fl-UE. JISSOTTOLINJA li l-parti preventiva għandha l-għan li tipprevjeni l-okkorrenza ta' defiċit eċċessiv tal-gvern generali u li tiżgura pożizzjoni baġitarja soda fl-Istati Membri kollha, b'mod partikolari billi kull Stat Membru jikseb l-Oġġettiv ta' Terminu Medju (OTM) tiegħu;
4. JIEHU NOTA b'mod partikolari tat-tħassib min-naħa tal-Qorti li l-qafas tal-PST ma rnexxilux jiżgura li jsir progress lejn l-ilħuq tal-OTM f'għadd ta' Stati Membri li għandhom ħafna dejn. JISSOTTOLINJA li l-irkupru kien fragli wara l-kriżi iżda JISHAQ li l-kundizzjonijiet ċikliċi pożittivi attwali jirrikjedu li jergħu jinbnew il-buffers fiskali, b'mod partikolari f'pajjiżi fejn il-proporzjonijiet tad-dejn huma għoljin, filwaqt li jkompli jissahħaħ il-potenzjal tat-tkabbir tal-ekonomiji tagħna;

5. IFAKKAR li fl-2011 gie adottat sett ġdid ta' regoli għas-sorveljanza ekonomika u fiskali, l-hekk imsejjah "six-pack", li l-elementi fiskali tiegħu kellhom l-għan li jsaħħu l-Patt ta' Stabbiltà u Tkabbir billi jiżguraw infurzar aktar effettiv tar-regoli fost l-oħrajn billi jsaħħu s-setgħa ta' inizjattiva tal-Kummissjoni dwar is-sorveljanza fiskali. Fl-2013, gie adottat l-hekk imsejjah "two-pack" biex ikompli jissahħah iċ-ċiklu annwali tas-sorveljanza baġitarja;
6. JISHAQ li fl-istruttura istituzzjonali attwali li tagħti privileġġ lid-dritt ta' inizjattiva tal-Kummissjoni, huwa importanti li s-sorveljanza fiskali mill-Kummissjoni tkun ibbażata fuq ir-regoli maqbula b'mod komuni inklużi fil-Kodiċi ta' Kondotta u li r-regoli jiġu applikati biex jiġi żgurat trattament ugwali;
7. IFAKKAR li fl-2015 il-Kummissjoni pproponiet sett ta' regoli ta' implimentazzjoni dwar il-flessibbiltà, li sussegwentement kienu ġew maqbula b'mod komuni mill-Istati Membri u JENFASIZZA li l-kriterji tal-eligibbiltà għandhom l-għan li jiġi evitat li d-devjazzjonijiet temporanji jsiru permanenti. JINNOTA li l-Qorti tikkonkludi li l-effett kumulattiv tal-margni ta' flessibbiltà u l-klawżola tal-avvenimenti mhux tas-soltu rriżultaw f'dewmien pluriennali fl-ilhuq tal-OTM iżda JISSOTTOLINJA li hafna Stati Membri għamlu progress adegwat fl-OTM jew laħquh diġà; u JINNOTA wkoll l-argument tal-Kummissjoni li r-regoli dwar il-flessibbiltà, kif maqbula b'mod komuni fil-Kodiċi ta' Kondotta fi Frar 2016, kienu ġġustifikati fid-dawl tan-natura unika tal-kriżi;
8. JAQBEL dwar il-htieġa li fis-sorveljanza fiskali tingħata attenzjoni aktar mill-qrib lill-iżviluppi tad-dejn, u b'hekk jingħata kontribut għas-sostenibbiltà fit-tul tal-finanzi pubbliċi; IFAKKAR li, wara emendi li saru fil-PST fl-2011, ir-rekwizit tad-dejn tqiegħed fl-istess livell tar-rekwizit tad-defiċit;
9. Jinnota li l-Kummissjoni tqis li l-konformità mal-parti preventiva bħala fattur rilevanti prinċipali fil-valutazzjoni ta' ksur tal-kriterju tad-dejn tal-proċedura ta' defiċit eċċessiv. JENFASIZZA li implimentazzjoni prevedibbli, trasparenti u konsistenti tal-proċedura ta' defiċit eċċessiv mill-Kummissjoni u mill-Kunsill hija essenzjali biex l-impenji jiġu infurzati b'mod shiħ, biex jiġi żgurat li l-Istati Membri kollha jiġu ttrattati bl-istess mod u biex titħares il-kredibbiltà tal-PST;

10. JAQBEL li l-eżattezza u t-trasparenza tal-istima tal-miżuri fiskali huma ta' importanza kbira u JILQA' l-isforzi kontinwi tal-Kummissjoni f'dan ir-rigward; JISTIEDEN lill-Kummissjoni biex tipproponi kwalunkwe bidla neċessarja biex isir aktar titjib f'dan il-qasam;
 11. JAQBEL mar-rakkomandazzjoni tal-Qorti li jenhtieg li r-rakkomandazzjonijiet speċifiċi għall-pajjiżi jkun fihom rekwiżiti ta' aġġustament li jkunu ċari u espliciti fil-parti normattiva tar-rakkomandazzjonijiet, u jenhtieg li l-premessi jipprovdu spjegazzjoni ċara dwar il-bażi loġika għal dawn l-aġġustamenti;
 12. IFAKKAR fl-importanza li jittejbu l-prevedibbiltà u t-trasparenza tal-PST u li tigi evitata l-komplessità żejda filwaqt li JIRRIKONOXXI l-htieġa li l-PST jibqa' adattabbli għas-sitwazzjoni ekonomika, bl-għan aħħari li jittejbu l-effettività u l-kredibbiltà tal-qafas fiskali tal-Unjoni Ewropea;
 13. JISTIEDEN lill-Kummissjoni biex tirrifletti fuq is-sejbiet u r-rakkomandazzjonijiet tal-Qorti tal-Awdituri u tirrapporta lura lill-Kunsill fi żmien sentejn.
-